



F'GHELUQ IL-MITT SENA MILL-BANDA TAL-KORP TAL-PULIZIJA TA' MALTA

Mis-Surġent-Maġġur 1133 Joseph Borg - Kwartieri Ġenerali tal-Pulizija

Din is-sena li qegħdin fiha, il-banda tal-Korp tal-Pulizija ta' Malta qed tagħlaq il-mitt sena mit-twaqqif tagħha. L-idea ta' twaqqif ta' banda fi hdan il-korp kienet ukoll parti mir-riforma tal-Logotenent Kurunell Henry William Bamford li kienet saret f'it tax-xhur wara l-irvellijiet tas-Sette Giugno 1919. Qabel ġie Malta, Bamford kien l-Ispettur Ġenerali tal-Pulizija f'*Gold Coast*, l-Awstralja, li dak iż-żmien kienet ukoll kolonja tal-Inglizi. F'Awwissu tal-1919, Bamford inhatar bhala t-tlettax-il kummissarju tal-pulizija minn mindu twaqqaf il-korp. Ma' din il-hatra huwa kellu wkoll ir-responsabilità tal-habsijiet li kien hawn f'Malta. Kif għidna kemm-il darba, hu jibqa' l-aktar magħruf minhabba din ir-riforma li għamel, liema riforma kienet tant essenzjali u f'waqtha minhabba li reġġet gieġhlet lill-korp jerga' jibda jiffunzjona b'mod xieraq, wara stagħnar li kien għoddu daħal sewwa fih.

Għaldaqstant, hekk kif inhu kalkulat minn raġunijiet loġiċi, esigenti u dawk loġistiċi; it-twaqqif tal-banda tal-korp nistgħu nġhidu li kien seħħ f'xi perjodu tas-sena ta' wara. Kif wiehed ukoll jista' jimmagina, l-ewwel haġa li kienet saret kien is-sejha għall-surmast tal-banda li kienet minn barra l-korp. Hawn kien intgħażel Mro Emanuele Magro, is-surmast li kellha l-orkestra tal-*Commander-in-Chief* f'Malta. F'it wara l-hatra tas-surmast, kienet saret sejha għall-bandisti minn fost il-membri tal-korp li għaliha kienu wiegħbu tlettax biss. Ghalkemm b'numru relattivament żgħir, is-Surmast Magro xorta wahda beda jagħmel il-kuncerti. L-istrumenti li bdew jużaw kienu mill-istrumenti tal-banda tar-riġment Malti li kien għadu kif żbanda. Uhud mill-bandisti ta' dan ir-riġment, il-*Kings' Own Regiment*, ingaġġaw ukoll fil-pulizija; magħhom issieħbu wkoll xi bandisti mill-*Malta Royal Artillery*. B'hekk, in-numru ta'



bandisti tela' għal tletin u dawn kienu jdoqqu f'ċerimonji uffiċjali jew f'kunċerti li kienu jsiru fil-Palazz il-Belt, ġewwa San Anton jew il-Buskett. Kien hemm drabi wkoll fejn daqquet waqt xi funeral.



Imbagħad fi Frar tal-1939, is-Surmast Magro rtira mill-Korp tal-Pulizija fl-età ta' sittin sena u postu kien hađu wiehed mill-bandisti tal-banda tal-korp, is-Surgent Maġġur Carmelo Brincat. Taht dan is-surmast, il-banda komplet tkabbar is-suċċessi tagħha. Xhieda ta' dan kienu l-istennija u l-attenzenza numeruża tal-pubbliku kull meta l-banda tieħu sehem f'xi attività jew okkażjoni. F'Awwiisu tal-1956 is-Surmast Brincat ukoll kien wasallu ż-żmien sabiex jispiċċa mis-servizz fil-korp minhabba li kien laħaq ukoll l-età ta' sittin sena. Għal xi żmien il-Banda hawn kellha wkoll tissospendi ruhha għal xi ftit minhabba esiġenzi tas-servizz. Fl-1957 il-banda reġġhet riattivat ruhha, din id-darba taht it-tmexxija tal-Ispettur Vincent Bonnici. Taht is-Surmast Bonnici l-banda reġġhet bdiet tagħti s-sehem tagħha b'diversi funzjonijiet pubbliċi, parati u attivitajiet oħra. Izda minkejja li reġġhet qabdet ir-ritmu kif għidna, ġara li hawn ukoll kellha terġa' tiġi xolta minhabba l-istess esiġenzi tas-servizz. Sadanittant f'Ottubru tal-1965, is-Surmast Bonnici inzerta rtira wkoll bil-pensjoni mill-korp.



Aktar tard fl-istess sena, il-banda reġġhet twaqqfet; din id-darba, is-surmast tagħha jkun is-Surmast Vincent Cremona, li kien dam imexxi l-banda sakemm reġa' irritorna bħala surmast l-Ispettur Vincent Bonnici. Fi Frar tal-1973 sfortunatament kien reġa' ġara' l-istess. Ghalkemm il-banda komplet fit-triq tas-suċċess tagħha, fl-istess snin sebghin kienu bdew jirtiraw ukoll mis-servizz numru ta' bandisti mingħajr ma jidhlu oħrajn flokhom u hawn wassal sabiex il-banda terġa' tiġi xolta.





Trust • Commitment • Expertise



Michael Grech

FINANCIAL INVESTMENT SERVICES

Head Office:
The Brokerage, Level 0 "A",
St Marta Street, Victoria,
Gozo, VCT 2551, Malta
Tel: 2258 7000
Fax: 2155 9199

Malta Office:
95, Fleur de Lys Road,
Birkirkara, BKR 9064, Malta
Tel: 2258 7000
Fax: 2144 1006

Web: www.michaelgrechfinancial.com
Email: info@michaelgrechfinancial.com

Licensed to conduct investment services in Malta
by the Malta Financial Services Authority
as regulated under the Laws of Malta

Pincott Security Limited
Established 1972
185 Rue D'Argens, Msida MSD 1360, Malta
Tel: 21330200 / 21311683
E-mail: sales@pincottsecurity.com
Website: www.pincottsecurity.com

PINCOTT SECURITY

Time Attendance and Access Control Biometric System



www.ptl.com.mt

We can help your business to go anywhere.

Technical Solutions / Software Engineering / Consulting / InfoSec

We partner with:

vmware

Lenovo



Nagios

Microsoft

NCR

IBM

ORACLE

CISCO



Trade enquiries:

Tel: 21466292

E-mail: info@camelbrand.com

Web: www.camelbrandmalta.com



Trade Enquiries Tel: 21556695

Haier

air conditioners



"THE LYRIC" ANTONIO BOSIO STR. MSIDA, MSD1342
TEL: 23474000

Kif rajna fuq fuq matul is-snin, il-banda kellha wkoll dawk il-mumentu fejn minkejja li tkun lahqet il-milja tagħha, jinqala' dak li ma jkunx mixtieq u mistenni u jisfawxa kolloxx. Jisfawxaw magħhom ukoll dawk l-isforzi ġenwini u s-saġrifici ta' xi wħud; li sfortunatament jiġri wkoll f'ħafna affarijiet oħra fil-ħajja.

Fil-fatt, is-sena l-oħra fl-2019, il-banda għalqet ħamsa u għoxrin sena mill-aħħar riattivazzjoni tagħha. It-tmexxija tal-banda llum il-ġurnata hija f'idejn l-Assistent Kummissarju Mro Anthony Cassar, li ilu b'din it-tmexxija u d-direzzjoni tal-banda tal-korp mill-1986. Is-Surmast Cassar kien daħal fil-Korp tal-pulizija f'Lulju tal-1986 bħala kuntistabbli. Xahar wara, kien ingħata l-inkarigu tal-banda wara li kienet għamlet xi żmien wieqfa u eventwalment sar is-surmast il-ġdid tagħha. F'April tas-sena ta' wara sar spettur; appuntat supretendent f'Diċembru tal-2009 u assistent kummissarju minn Awwissu tal-2018 'il hawn. Bħalma nafu, tahtu l-banda għamlet diversi kambjamenti li wasslu għall-suċċessi, bi programmi mużikali u l-kunċerti ta' ċertu livell. Dwar dak li seħħ mill-banda tal-korp u partikularment f'dawn l-aħħar ħamsa u għoxrin sena ser jinħareġ ktieb għall-okkażjoni ta' dan iċ-ċentinarju.

joseph.q.borg@gov.mt *



Carmelo Brincat



Emanuele Magro



Vincent Cremona



Vincent Bonnici



Anthony Cassar